

ຂໍ້ຕົກລົງຂອງລັດຖະມົນຕີວ່າການ ວ່າດ້ວຍການຄຸ້ມຄອງສະໜາມກຳຈັດ ຂີ້ເຫຍື້ອ

ນຳສະເໜີໂດຍ:

ບຸນທິງ ແກ້ວຫານາມ, ຫົວໜ້າພະແນກ
ພັດທະນາຕົວເມືອງ, ກົມເຄຫາ ແລະ ຜັງເມືອງ,
ກະຊວງໂຍທາທິການ ແລະ ຂົນສົ່ງ

ໝວດທີ 1 - ຂໍ້ກຳນົດທົ່ວໄປ

ມາດຕາ 1: ຈຸດປະສົງ

- ຈຸດປະສົງໃນການອອກຂໍ້ຕົກລົງສະບັບນີ້ ແມ່ນເພື່ອຮັບປະກັນ ໃຫ້ອົງການຈັດຕັ້ງ ທີ່ຮັບຜິດຊອບຄຸ້ມຄອງຂີ້ເຫຍື້ອ ຢູ່ບັນດາຕົວເມືອງ, ເທດສະບານ ແລະກຸ່ມບ້ານໃຫຍ່ຕ່າງໆ ໃນທົ່ວປະເທດ ມີການຈັດຕັ້ງຄຸ້ມຄອງການກໍ່ສ້າງ, ການດຳເນີນງານ ແລະ ການປິດສະໜາມກຳຈັດຂີ້ເຫຍື້ອໄດ້ ຢ່າງພຽງພໍ, ພ້ອມທັງຮັບປະກັນການປົກປ້ອງສຸຂະພາບຂອງປະຊາຊົນ ແລະ ປົກປັກຮັກສາສິ່ງແວດລ້ອມ.

ມາດຕາ 2: ຂອບເຂດການນຳໃຊ້

- ຂໍ້ຕົກລົງສະບັບນີ້ ວາງລະບຽບຫຼັກການ ອັນຈຳເປັນ ຈຳນວນໜຶ່ງ ເພື່ອນຳໃຊ້ເຂົ້າໃນການວາງແຜນກໍ່ສ້າງ, ຄຸ້ມຄອງ ແລະ ກວດກາສະໜາມກຳຈັດຂີ້ເຫຍື້ອທົ່ວໄປ ຢູ່ໃນຂອບເຂດທົ່ວປະເທດ, ຕົ້ນຕໍແມ່ນວາງເງື່ອນໄຂ ແລະ ມາດຕະຖານ ສຳລັບການຄັດເລືອກເອົາທີ່ຕັ້ງ, ການອອກແບບການກໍ່ສ້າງສະໜາມກຳຈັດຂີ້ເຫຍື້ອທີ່ຖືກສຸຂະອະນາໄມ, ການສ້າງແຜນການ ແລະ ວິທີການດຳເນີນງານ ແລະ ການປິດສະໜາມກຳຈັດຂີ້ເຫຍື້ອ ດັ່ງກ່າວ.

ໝວດທີ 1 - ຂໍ້ກຳນົດທົ່ວໄປ (ຕໍ່)

ມາດຕາ 3: ນິຍາມຄຳສັບ

- **ອົງການຄຸ້ມຄອງສະໜາມກຳຈັດຂີ້ເຫຍື້ອ** ແມ່ນອົງການລັດ ທີ່ໄດ້ຮັບມອບໝາຍໃຫ້ຮັບຜິດຊອບ ແລະ ຊີ້ນຳ ການເກັບມ້ຽນ ແລະ ກຳຈັດຂີ້ເຫຍື້ອໃຫ້ມີຄວາມຖືກຕ້ອງຕາມລະບຽບທີ່ໄດ້ລະບຸໄວ້ ໃນຂໍ້ຕົກລົງນີ້. ອົງການຄຸ້ມຄອງປະກອບດ້ວຍອຳນາດການປົກຄອງເມືອງ, ພະແນກ ຍທຂ ແຂວງ, ອົງການພັດທະນາ ແລະ ບໍລິຫານຕົວເມືອງ ແລະ ກຸ່ມບ້ານພັດທະນາ.
- **ສະໜາມກຳຈັດຂີ້ເຫຍື້ອເປີດ** ແມ່ນສະຖານທີ່ຖິ້ມ ຫຼື ກຳຈັດຂີ້ເຫຍື້ອແບບທຳມະຊາດ ບໍ່ມີການຄຸ້ມຄອງ ບໍ່ມີຮົ່ວປ້ອງກັນຄົນ ແລະ ສັດ ທີ່ຈະເຂົ້າໄປໃນສະໜາມ, ຍັງບໍ່ທັນຮັບປະກັນໄດ້ ທາງດ້ານສຸຂະອະນາໄມຂອງປະຊາຊົນ ແລະ ອາດມີຜົນກະທົບ ທີ່ບໍ່ດີຕໍ່ສິ່ງແວດລ້ອມ.
- **ສະໜາມກຳຈັດຂີ້ເຫຍື້ອທີ່ມີການຄວບຄຸມ** ແມ່ນສະຖານທີ່ກຳຈັດຂີ້ເຫຍື້ອເປີດ ແຕ່ມີຜູ້ຄຸ້ມຄອງ, ມີຮົ່ວປ້ອງກັນຄົນ, ສັດ ແຕ່ລະໄລຍະອາດຈະມີການກວາດຫ້ອນ ແລະ ຝັງຖິ້ມດ້ວຍດຸິນເພື່ອຮັບປະກັນດ້ານສຸຂະອະນາໄມຂອງປະຊາຊົນ ແລະ ຫລຸດຜ່ອນຜົນກະທົບຕໍ່ສິ່ງແວດລ້ອມ.
- **ສະໜາມກຳຈັດຂີ້ເຫຍື້ອທີ່ຖືກຫຼັກສຸຂະອະນາໄມ** ແມ່ນສະຖານທີ່ກຳຈັດຂີ້ເຫຍື້ອ ຊຶ່ງໄດ້ຮັບການວາງແຜນ ແລະ ກຳສ້າງຖືກຕ້ອງຕາມມາດຕະຖານ, ມີການຄຸ້ມຄອງ ມີລະບົບປ້ອງກັນຄົນ, ສັດ ບໍ່ໃຫ້ເຂົ້າໄປໃນສະໜາມກຳຈັດຂີ້ເຫຍື້ອ ດ້ວຍວິທີການຝັງຖິ້ມ ດ້ວຍດຸິນດີ ເພື່ອຮັບປະກັນດ້ານສຸຂະອະນາໄມຂອງປະຊາຊົນ ແລະ ຫຼຸດຜ່ອນຜົນກະທົບຕໍ່ສິ່ງແວດລ້ອມ.

ໝວດທີ 1 - ຂໍ້ກຳນົດທົ່ວໄປ (ຕໍ່)

ມາດຕາ 4: ການກຳນົດໃຫ້ມີສະໜາມກຳຈັດຂີ້ເຫຍື້ອ

- ອົງການຈັດຕັ້ງທີ່ຮັບຜິດຊອບຄຸ້ມຄອງຂີ້ເຫຍື້ອ ຢູ່ໃນບັນດາຕົວເມືອງ, ເທດສະບານ ແລະ ກຸ່ມບ້ານໃຫຍ່ຕ່າງໆ ຕ້ອງຈັດໃຫ້ມີສະໜາມກຳຈັດຂີ້ເຫຍື້ອ ສຳລັບຕົວເມືອງ, ເທດສະບານ ແລະ ກຸ່ມບ້ານຂອງຕົນຢ່າງຄັກແນ່; ສະໜາມດັ່ງກ່າວ ຕ້ອງມີທີ່ຕັ້ງທີ່ເໝາະສົມ ແລະ ມີເນື້ອທີ່ພຽງພໍເພື່ອຮອງຮັບປະລິມານຂີ້ເຫຍື້ອຈາກຕົວເມືອງ, ເທດສະບານ ແລະ ກຸ່ມບ້ານຂອງຕົນ. (ຢ່າງໜ້ອຍກໍຕ້ອງໃຫ້ມີສະໜາມກຳຈັດຂີ້ເຫຍື້ອເປີດກ່ອນ).

ມາດຕາ 5: ການປະເມີນຜົນກະທົບຕໍ່ສິ່ງແວດລ້ອມ

- ການວາງແຜນເພື່ອການກໍ່ສ້າງສະໜາມກຳຈັດຂີ້ເຫຍື້ອທີ່ຖືກ ຫຼັກສູ່ຂະອະນາໄມ ຂອງຕົວເມືອງ ແລະ ເທດສະບານຕ່າງໆ ຈະຕ້ອງມີການສຶກສາ ແລະ ປະເມີນຜົນກະທົບຕໍ່ສິ່ງແວດລ້ອມ; ພາຍຫຼັງທີ່ໄດ້ຮັບໃບຢັ້ງຢືນຮັບຮອງດ້ານສິ່ງແວດລ້ອມ ແລ້ວ ຈຶ່ງອະນຸຍາດໃຫ້ດຳເນີນການກໍ່ສ້າງໄດ້.

ໝວດທີ 2 - ການຄັດເລືອກທີ່ຕັ້ງຂອງສະໜາມ

ກຳຈັດຂີ້ເຫຍື້ອ

ມາດຕາ 6: ເງື່ອນໄຂໃນການຄັດເລືອກຂອງສະໜາມກຳຈັດຂີ້ເຫຍື້ອ

ການຄັດເລືອກເອົາທີ່ຕັ້ງສະໜາມກຳຈັດຂີ້ເຫຍື້ອ ຕ້ອງໃຫ້ຂອບເຂດ ຮັບປະກັນໄດ້ ຕາມເງື່ອນໄຂດັ່ງຕໍ່ໄປນີ້:

- ໃຫ້ຢູ່ຫ່າງຈາກເຂດຕົວເມືອງ ຢ່າງໜ້ອຍ 7 ກິໂລແມັດ ຖ້າແມ່ນເຂດ ທົ່ງພຽງ, ຫລື ເຂດພູດອຍ ແມ່ນ 5 ກິໂລແມັດ (ໃນກໍລະນີຈຳເປັນທີ່ ສູດ ແມ່ນບໍ່ໃຫ້ຫຼຸດ 3 ກິໂລແມັດ).
- ໃຫ້ຢູ່ຫ່າງຈາກເຂດສະໜາມບິນ ຢ່າງໜ້ອຍ 3 ກິໂລແມັດ;
- ໃຫ້ຢູ່ຫ່າງຈາກສະຖານທີ່ປະຫວັດສາດ ຫຼື ບູຮານວັດຖຸຢ່າງໜ້ອຍ 1 ກິໂລແມັດ;
- ໃຫ້ຢູ່ຫ່າງຈາກບ້ານປະຊາຊົນ, ແມ່ນ້ຳ, ລຳເຊ, ຫ້ວຍຮ່ອງ, ຄອງ, ຊົນລະປະທານ, ດົນທາມ, ຫຼອງ, ອາງເກັບນ້ຳ ແລະ ນ້ຳສາງ ທີ່ ປະຊາຊົນຍັງນຳໃຊ້ຢູ່ ຢ່າງໜ້ອຍ 300 ແມັດ;
- ບໍ່ໃຫ້ຢູ່ເໜືອສາຍນ້ຳ ແລະ ຫົວລົມ (ທຽບໃສ່ບ້ານ ຫຼື ຊຸມຊົນທີ່ຢູ່ໃກ້ ຄຽງ);
- ບໍ່ໃຫ້ຢູ່ໃນເຂດທີ່ມີນ້ຳຖ້ວມຊັງໃນລະດູຝົນ;
- ບໍ່ໃຫ້ຢູ່ໂນນທີ່ມີການເຊາະເຈື່ອນງ່າຍ ຫຼື ໂນນທີ່ມີຄວາມຊັນຂອງໜ້າ ດິນຫລາຍກວ່າ 30 ສວນຮອຍ.

ໝວດທີ 2 - ການຄັດເລືອກທີ່ຕັ້ງຂອງສະໜາມ ກຳຈັດຂີ້ເຫຍື້ອ (ຕໍ່)

ມາດຕາ 8: ການຮັບຮອງເອົາທີ່ຕັ້ງຂອງສະໜາມກຳຈັດຂີ້ເຫຍື້ອ

- ທີ່ຕັ້ງຂອງສະໜາມກຳຈັດຂີ້ເຫຍື້ອ ຢູ່ບັນດາຕົວເມືອງ ແລະ ເທດສະບານຕ່າງໆ ຕ້ອງໄດ້ຜ່ານການຮັບຮອງເອົາ ຢ່າງເປັນທາງການ ຈາກອົງການປົກຄອງແຂວງ ຫລື ນະຄອນຫຼວງ ທີ່ກ່ຽວຂ້ອງ ໂດຍແມ່ນພະແນກໂຍທຸກທິການ ແລະ ຂົນສົ່ງ ເປັນຜູ້ຄົນຄວ້າ ແລະ ນຳສະເໜີ, ບົນພື້ນຖານ ໄດ້ມີຄວາມເຫັນດີເປັນເອກະພາບຈາກພະແນກສາທາລະນະສຸກ ແລະ ຫ້ອງການວິທະຍາສາດເຕັກໂນໂລຊີ ແລະ ສິ່ງແວດລ້ອມ.
- ທີ່ຕັ້ງສະໜາມກຳຈັດຂີ້ເຫຍື້ອ ຂອງກຸ່ມບ້ານໃຫຍ່ ຕ້ອງໄດ້ຜ່ານການຮັບຮອງເອົາຈາກອົງການປົກຄອງເມືອງ ທີ່ກ່ຽວຂ້ອງເປັນຜູ້ຄົນຄວ້າ ແລະ ນຳສະເໜີ, ບົນພື້ນຖານໄດ້ມີຄວາມເຫັນດີເປັນເອກະພາບຈາກຂະແໜງການ ທີ່ກ່ຽວຂ້ອງແລ້ວ.

ໝວດທີ 3 - ການອອກແບບ ກໍ່ສ້າງ ສະໜາມ ກຳຈັດຂີ້ເຫຍື້ອ

ມາດຕາ 9: ການອອກແບບກໍ່ສ້າງສະໜາມກຳຈັດຂີ້ເຫຍື້ອ

- ສະໜາມກຳຈັດຂີ້ເຫຍື້ອ ຕ້ອງຖືກອອກແບບໂດຍບໍລິສັດ ສຳ
ຫຼວດ-ອອກແບບທີ່ໄດ້ຮັບອະນຸຍາດ ຖືກຕ້ອງຕາມກົດໝາຍ ແລະ
ຕ້ອງປະຕິບັດຕາມມາດຕະຖານທີ່ໄດ້ກຳນົດໄວ້ໃນມາດຕາ 10
ຂອງຂໍ້ຕົກລົງສະບັບນີ້ ຢ່າງເຂັ້ມງວດ ເພື່ອຮັບປະກັນບໍ່ໃຫ້ມີຜົນ
ກະທົບທີ່ເປັນອັນຕະລາຍຕໍ່ສິ່ງມີຊີວິດ ແລະ ສິ່ງແວດລ້ອມທົ່ວ
ໄປ.
- ການກໍ່ສ້າງສະໜາມກຳຈັດຂີ້ເຫຍື້ອ ສຳລັບຕົວເມືອງ ແລະ
ເທດສະບານຕ່າງໆ ຕ້ອງສ້າງໃຫ້ເປັນສະໜາມກຳຈັດຂີ້ເຫຍື້ອທີ່
ຖືກຫຼັກສູ່ຂະອະນາໄມ. ໃນກໍລະນີທີ່ມີງົບປະມານການກໍ່ສ້າງບໍ່ທັນ
ພຽງພໍ ກໍອາດຈະເຮັດເປັນສະໜາມກຳຈັດຂີ້ເຫຍື້ອເປີດ, ຫລື ສະ
ໜາມກຳຈັດຂີ້ເຫຍື້ອ ທີ່ມີການຄວບຄຸມ ໃນລະດັບໃດໜຶ່ງກ່ອນ
ແຕ່ໃຫ້ມີການອອກແບບ ຫຼື ວາງແຜນໄວ້ລ່ວງໜ້າ ເພື່ອໃຫ້
ສາມາດປັບປຸງ ຫຼື ຍົກລະດັບໃຫ້ກາຍເປັນສະໜາມກຳຈັດຂີ້
ເຫຍື້ອທີ່ຖືກຫຼັກສູ່ຂະອະນາໄມ ໄດ້ໃນອະນາຄົດ.

ໝວດທີ 3 - ການອອກແບບ ກໍ່ສ້າງ ສະໜາມ ກຳຈັດຂີ້ເຫຍື້ອ (ຕໍ່)

ມາດຕາ 10: ມາດຕະຖານໃນການອອກແບບສະໜາມກຳຈັດຂີ້ເຫຍື້ອ ທີ່ຖືກຫຼັກສຸຂະອະນາໄມ

ການອອກແບບສະໜາມກຳຈັດຂີ້ເຫຍື້ອທີ່ຖືກຫຼັກສຸຂະອະນາໄມ ຢ່າງ
ໜ້ອຍຕ້ອງຮັບປະກັນໃຫ້ໄດ້ຕາມມາດຕະຖານທົ່ວໄປ ດັ່ງລຸ່ມນີ້:

- ຊຸມກຳຈັດຂີ້ເຫຍື້ອ ຕ້ອງມີຂະໜາດທີ່ເໝາະສົມ ສາມາດຮັບຮອງ
ປະລິມານຂີ້ເຫຍື້ອ ຢ່າງພຽງພໍ ແລະ ສາມາດນຳໃຊ້ໄດ້ຫຼາຍກວ່າ
10 ປີ ຂຶ້ນໄປ.
- ຊຸມຂີ້ເຫຍື້ອ ຕ້ອງຢູ່ຫ່າງຈາກເຂດສະຫງວນຂອງທາງຫຼວງ ຢ່າງ
ໜ້ອຍ 200 ແມັດ (ໃນກໍລະນີຈຳເປັນທີ່ສຸດແມ່ນບໍ່ໃຫ້ 50 ແມັດ),
ຕ້ອງມີຄັນຄູດິນອ້ອມຮອບ ແລະ ມີການປູກຕົ້ນໄມ້ໃຫ້ເປັນແຖວອອມ
ສະໜາມໃຫ້ສວຍສົດງົດງາມ;
- ຮັບປະກັນໃຫ້ມີປະລິມານດິນຖົມຢ່າງພຽງພໍ ເພື່ອຈະນຳໃຊ້ເຂົ້າໃນ
ການຖົມຂີ້ເຫຍື້ອຕະຫຼອດອາຍຸການນຳໃຊ້ສະໜາມດັ່ງກ່າວ(ດິນທີ່ຈະ
ນຳໃຊ້ຖົມຂີ້ເຫຍື້ອອາດຈະມີຖານສະສົມໄວ້ໃນສະໜາມ ໃນເວລາ
ກໍ່ສ້າງ ຫຼື ຂົນມາຈາກບ່ອນອື່ນກໍໄດ້);

ໝວດທີ 4 - ການດຳເນີນງານຢູ່ສະໜາມກຳຈັດຂີ້ເຫຍື້ອ

ມາດຕາ 11: ແຜນດຳເນີນງານ ຢູ່ສະໜາມກຳຈັດຂີ້ເຫຍື້ອ

- ກ່ອນຈະເລີ່ມຕົ້ນດຳເນີນວຽກງານຢູ່ສະໜາມກຳຈັດຂີ້ເຫຍື້ອທີ່ ຖືກຫຼັກສູ່ຂາອະນາໄມຂອງບັນດາຕົວເມືອງ ແລະ ເທດສະ ບານຕ່າງໆ ອົງການທີ່ຄຸ້ມຄອງສະໜາມຕ້ອງໄດ້ສ້າງແຜນ ດຳເນີນງານຢູ່ສະໜາມຢ່າງລະອຽດແລ້ວນຳສະເໜີຕໍ່ພະແນກ ຍທຂ ທີ່ກ່ຽວຂ້ອງເພື່ອພິຈາລະນາຮັບເອົາຢ່າງເປັນທາງການ.
- ພາຍຫຼັງທີ່ແຜນດຳເນີນງານຢູ່ສະໜາມໄດ້ຖືກຮັບຮອງເອົາຢ່າງ ເປັນທາງການແລ້ວ ການຈັດຕັ້ງປະຕິບັດວຽກງານຕ່າງໆກໍຄື ການປະຕິບັດງານຢູ່ສະໜາມກຳຈັດຂີ້ເຫຍື້ອນັ້ນ ແມ່ນຕ້ອງໃຫ້ ສອດຄ່ອງກັບແຜນດຳເນີນງານດັ່ງກ່າວ.
- ໃນແຕ່ລະໄລຍະ ອົງການຄຸ້ມຄອງສະໜາມກຳຈັດຂີ້ເຫຍື້ອ ຕ້ອງທຳການປັບປຸງແຜນດຳເນີນງານຢູ່ສະໜາມຄືນໃໝ່ ເພື່ອ ໃຫ້ສອດຄ່ອງກັບສະພາບຕົວຈິງ.

ໝວດທີ 4 - ການດຳເນີນງານຢູ່ສະໜາມກຳຈັດຂີ້ເຫຍື້ອ

(ຕໍ່)

ມາດຕາ 12: ແຫຼ່ງທຶນສຳລັບການດຳເນີນງານຢູ່ສະໜາມກຳຈັດຂີ້ເຫຍື້ອ

- ອົງການຄຸ້ມຄອງສະໜາມກຳຈັດຂີ້ເຫຍື້ອ ທີ່ຖືກຜູ້ກສຸຂະອະນາ ໄມແຕ່ລະແຫ່ງ ຕ້ອງຊອກຫາແຫຼ່ງທຶນສຳລັບການດຳເນີນງານຢູ່ສະໜາມ ແລະ ການປິດສະໜາມ ພາຍຫຼັງທີ່ໄດ້ນຳໃຊ້ເຕັມຄວາມສາມາດຂອງມັນແລ້ວ.
- ເພື່ອຮັບປະກັນດ້ານທຶນຮອນ ແລະ ທັງເປັນການຫຼຸດຜ່ອນ ງົບປະມານຂອງລັດ ແລະ ອົງການຄຸ້ມຄອງສະໜາມກຳຈັດຂີ້ເຫຍື້ອ ສາມາດເກັບຄ່າບໍລິການກຳຈັດຂີ້ເຫຍື້ອຈາກຜູ້ທີ່ນຳເອົາຂີ້ເຫຍື້ອມາກຳຈັດໄດ້ ໃນອັດຕາທີ່ສົມເຫດສົມຜົນ.
- ໃນກໍລະນີທີ່ລາຍຮັບທີ່ເກັບໄດ້ຈາກການບໍລິການກຳຈັດຂີ້ເຫຍື້ອນັ້ນ ຍັງບໍ່ພຽງພໍ ກັບຄ່າໃຊ້ຈ່າຍຕົວຈິງ ໃນການດຳເນີນຢູ່ສະໜາມ ແມ່ນໃຫ້ຂຶ້ນແຜນຂົງປະມານຂອງລັດ ຫຼື ຊອກຫາແຫຼ່ງທຶນອື່ນມາຊ່ວຍຖົມຊຸມຄ່າໃຊ້ຈ່າຍໃນສ່ວນທີ່ຍັງເຫຼືອ.

ໝວດທີ 4 - ການດຳເນີນງານຢູ່ສະໜາມກຳຈັດຂີ້ເຫຍື້ອ

(ຕໍ່)

ມາດຕາ 13: ຄຳບໍລິການກຳຈັດຂີ້ເຫຍື້ອ

- ອົງການຄຸ້ມຄອງສະໜາມກຳຈັດຂີ້ເຫຍື້ອ ຕ້ອງເປັນຜູ້ຄິດໄລ່ຄ່າໃຊ້ຈ່າຍສິນເປື້ອງຕ່າງໆ ແລະ ກຳນົດອັດຕາຄຳບໍລິການກຳຈັດຂີ້ເຫຍື້ອ ແຕ່ລະປະເພດ ທີ່ເອົາເຂົ້າໄປກຳຈັດຢູ່ໃນສະໜາມກຳຈັດຂີ້ເຫຍື້ອຂອງຕົນ.
- ໃນແຕ່ລະໄລຍະ ອົງການຄຸ້ມຄອງສະໜາມກຳຈັດຂີ້ເຫຍື້ອ ສາມາດດັດແກ້ ຫລື ປັບປຸງອັດຕາຄຳບໍລິການກຳຈັດຂີ້ເຫຍື້ອໄດ້ຕາມຄວາມເໝາະສົມ ໂດຍອີງໃສ່ສະພາບການປ່ຽນແປງຂອງອັດຕາເງິນເຟີ້ ແລະ ສະພາບຄວາມເປັນຈິງຕ່າງໆ.
- ອັດຕາຄຳບໍລິການກຳຈັດຂີ້ເຫຍື້ອ ທີ່ກຳນົດອອກ ຫລື ປັບປຸງໃໝ່ໃນແຕ່ລະໄລຍະ ຈະສາມາດນຳໃຊ້ໄດ້ຢ່າງເປັນທາງການ ໃນເມື່ອໄດ້ຮັບການອະນຸມັດຈາກເຈົ້າແຂວງ ແລະ ເຈົ້າຄອງນະຄອນຫຼວງ ທີ່ກ່ຽວຂ້ອງ.
- ທຸກອົງການຈັດຕັ້ງທັງພາກລັດ ແລະ ເອກະຊົນ ຕະຫຼອດຮອດປະຊາຊົນທົ່ວໄປ ຕ້ອງຈ່າຍຄຳບໍລິການກຳຈັດຂີ້ເຫຍື້ອ ຕາມສັນຍາ ຫລື ຈ່າຍໃນເວລາທີ່ຕົນເອງເອົາຂີ້ເຫຍື້ອໄປກຳຈັດ.

ໝວດທີ 5 - ຫຼັກການໃນການດຳເນີນງານຢູ່ສະໜາມ ກຳຈັດຂີ້ເຫຍື້ອ

ມາດຕາ 14: ຫຼັກການທີ່ໄປໃນການດຳເນີນງານຢູ່ສະໜາມກຳຈັດຂີ້ເຫຍື້ອ

ອົງການຄຸ້ມຄອງສະໜາມກຳຈັດຂີ້ເຫຍື້ອທີ່ຖືກຫຼັກສູ່ຂະອະນາໄມ ແຕ່ລະແຫ່ງ ຕ້ອງຈັດຕັ້ງການຄຸ້ມຄອງ ຫຼື ການດຳເນີນງານຢູ່ສະໜາມໃຫ້ສອດຄ່ອງ ຕາມຫຼັກການ ດັ່ງຕໍ່ໄປນີ້:

- ຕ້ອງກຳນົດວັນ ແລະ ເວລາການເປີດ-ປິດສະໜາມກຳຈັດຂີ້ເຫຍື້ອ ຢ່າງຄັກແນ່ ແລະ ຕ້ອງຮັບບໍລິການກຳຈັດຂີ້ເຫຍື້ອ ຢູ່ໃນໄລຍະຊົ່ວໂມງເຮັດວຽກເທົ່ານັ້ນ.
- ຕ້ອງຈັດໃຫ້ມີພະນັກງານຮັບຜິດຊອບສະໜາມກຳຈັດຂີ້ເຫຍື້ອ ໂດຍໃຫ້ມີຜູ້ປະຈຳການຢູ່ໃນສະໜາມໃນຊົ່ວໂມງເຮັດວຽກ ເພື່ອຕິດຕາມກວດກາ, ບັນທຶກຂໍ້ມູນສະຖິຕິຂີ້ເຫຍື້ອ ແລະ ໃຫ້ການແນະນຳວິທີການໃນການກຳຈັດຂີ້ເຫຍື້ອ.
- ການກຳຈັດຂີ້ເຫຍື້ອ ຈະຕ້ອງປະຕິບັດຢູ່ໃນຂອບເຂດຂອງຂຸມກຳຈັດຂີ້ເຫຍື້ອເທົ່ານັ້ນ ແລະ ການນຳໃຊ້ເນື້ອທີ່ຂອງຂຸມກຳຈັດຂີ້ເຫຍື້ອໃນແຕ່ລະວັນ ກໍຕ້ອງກຳນົດຈຸດຄັກແນ່ ແລະ ໃຫ້ເສຍເນື້ອທີ່ໜ້ອຍທີ່ສຸດທີ່ຈະເຮັດໄດ້.

ມາດຕາ 14: ຫຼັກການທີ່ໄປໃນການດຳເນີນງານຢູ່ ສະໜາມກຳຈັດຂີ້ເຫຍື້ອ (ຕໍ່)

- ການກຳຈັດຂີ້ເຫຍື້ອໃຫ້ໃຊ້ວິທີການຝັງປົກດ້ວຍດິນ ຊຶ່ງກ່ອນອື່ນຕ້ອງກວາດທ້ອນ ແລະ ຢຽບແໜ້ນ, ຈາກນັ້ນຈຶ່ງເອົາດິນດີມາປົກດ້ວຍຄວາມໜາ ຢ່າງໜ້ອຍ 15 ຊັງຕີແມັດ ແລ້ວຂຶ້ນຢຽບໃຫ້ແໜ້ນດີຕື່ມ. ການຝັງປົກຂີ້ເຫຍື້ອ ຕ້ອງປະຕິບັດຢ່າງໜ້ອຍ 2 ຄັ້ງຕໍ່ອາທິດ.
- ພະນັກງານຮັບຜິດຊອບສະໜາມກຳຈັດຂີ້ເຫຍື້ອ ຕ້ອງຈັດຕັ້ງໃຫ້ມີການເກັບຂີ້ເຫຍື້ອທີ່ຕົກເຮັຍຊະຊາຍອ້ອມຮອບສະໜາມກຳຈັດຂີ້ເຫຍື້ອ ຢ່າງໜ້ອຍອາທິດລະຄັ້ງ.
- ຫ້າມຈູດຂີ້ເຫຍື້ອຢູ່ສະໜາມກຳຈັດຂີ້ເຫຍື້ອ, ຖ້າເກີດມີໄຟໄໝ້ ຕ້ອງມອດໃນທັນທີທັນໃດໂລດ ຕ້ອງມີການຕອບສະໜອງນໍ້າຢ່າງພຽງພໍ ເພື່ອນໍາໃຊ້ໃນການມອດໄຟ.

ໝວດທີ 5 - ຫຼັກການໃນການດຳເນີນງານ ຢູ່ສະໜາມກຳຈັດຂີ້ເຫຍື້ອ (ຕໍ່)

ມາດຕາ 15: ການໃຫ້ບໍລິການກຳຈັດຂີ້ເຫຍື້ອ

- ໂດຍທົ່ວໄປ ສະໜາມກຳຈັດຂີ້ເຫຍື້ອ ຂອງບັນດາຕົວເມືອງ, ເທດ ສະບານ ແລະ ກຸ່ມບ້ານຕ່າງໆ ຈະຮັບບໍລິການກຳຈັດແຕ່ປະເພດຂີ້ເຫຍື້ອທົ່ວໄປ ຫຼື ຂີ້ເຫຍື້ອຈາກຄົວເຮືອນຕ່າງໆ ເທົ່ານັ້ນ ໂດຍບໍ່ຈຳແນກວ່າຂີ້ເຫຍື້ອດັ່ງກ່າວຈະຖືກສົ່ງມາຈາກສ່ວນບຸກຄົນ, ການຈັດຕັ້ງຂອງລັດ ຫຼື ເອກະຊົນ. ການຮັບບໍລິການກຳຈັດຂີ້ເຫຍື້ອປະເພດອື່ນ ແມ່ນໃຫ້ອີງຕາມເງື່ອນໄຂ ແລະ ຄວາມສາມາດຕົວຈິງຂອງສະໜາມ ແຕ່ລະບ່ອນ.

ມາດຕາ 16: ການກຳຈັດຂີ້ເຫຍື້ອທາງດ້ານການແພດ

- ຂີ້ເຫຍື້ອທາງດ້ານການແພດ ເຊັ່ນ: ຂີ້ເຫຍື້ອຕິດເຊື້ອ, ຂີ້ເຫຍື້ອທີ່ເປັນຂອງມີຄົມ ແລະ ອື່ນໆຕ້ອງໄດ້ກຳຈັດຢູ່ໃນຊຸມກຳຈັດຂີ້ເຫຍື້ອພິເສດ ຊຶ່ງສ້າງຂຶ້ນສະເພາະ ເພື່ອກຳຈັດຂີ້ເຫຍື້ອປະເພດດັ່ງກ່າວ ການກຳຈັດຕ້ອງໄດ້ຝັງປົກຄ້ວຍດິນດີໃນທັນທີຖອກຂີ້ເຫຍື້ອລົງໃນຊຸມແລ້ວ ແລະ ຕ້ອງປະຕິບັດໃຫ້ຖືກຕ້ອງຕາມວິທີການທີ່ໄດ້ກຳນົດໄວ້ ໃນຂໍ້ກຳນົດວ່າດ້ວຍການຄຸ້ມຄອງຂີ້ເຫຍື້ອຢູ່ສະຖານທີ່ບໍລິການສາທາລະນະສຸກ ທີ່ກະຊວງສາທາລະນະສຸກວາງອອກ.

ໝວດທີ 5 - ຫຼັກການໃນການດຳເນີນງານ ຢູ່ສະໜາມກຳຈັດຂີ້ເຫຍື້ອ (ຕໍ່)

ມາດຕາ 17: ການກຳຈັດຂີ້ເຫຍື້ອອັນຕະລາຍ

ຂີ້ເຫຍື້ອອັນຕະລາຍ ເຊັ່ນ: ຂີ້ເຫຍື້ອບັນຈຸສານພິດ, ເຄມີ, ວັດຖຸໄວໄຟ, ວັດຖຸລະເບີດ ແລະ ອື່ນໆ ຕ້ອງກຳຈັດຢູ່ໃນຊຸມກຳຈັດຂີ້ເຫຍື້ອພິເສດທີ່ສ້າງຂຶ້ນສະເພາະ ເພື່ອກຳຈັດຂີ້ເຫຍື້ອປະເພດດັ່ງກ່າວ ແລະ ຕ້ອງປະຕິບັດຕາມວິທີການ ແລະ ຂັ້ນຕອນໃນການກຳຈັດຂີ້ເຫຍື້ອອັນຕະລາຍແຕ່ລະປະເພດ ຢ່າງເຄັ່ງຄັດ.

ມາດຕາ 18: ການກຳຈັດຂີ້ເຫຍື້ອຈາກອຸດສາຫະກຳ

- ອົງການຈັດຕັ້ງທີ່ຮັບຜິດຊອບຄຸ້ມຄອງຂີ້ເຫຍື້ອ ຢູ່ບັນດາຕົວເມືອງ ແລະ ກຸ່ມບ້ານໃຫຍ່ຕ່າງໆ ຕ້ອງພົວພັນ ຫຼື ແຈ້ງໃຫ້ຜູ້ຈັດການ ຂອງແຕ່ລະໂຮງງານອຸດສາຫະກຳ ຊຶ່ງນອນຢູ່ໃນຕົວເມືອງ ຫຼື ກຸ່ມບ້ານຂອງຕົນ ເພື່ອທຳການສຳຫຼວດ ກ່ຽວກັບການເກີດຂຶ້ນຂອງຂີ້ເຫຍື້ອ ຢູ່ໃນແຕ່ລະໂຮງງານເພື່ອກຳໄດ້ປະເພດ ແລະ ປະລິມານຂີ້ເຫຍື້ອສະເລ່ຍປະຈຳວັນ ທີ່ຈະໄດ້ນຳໄປກຳຈັດ.
- ອົງຕາມຂໍ້ມູນທີ່ໄດ້ຮັບການສຳຫຼວດຂ້າງເທິງນັ້ນ, ອົງການຈັດຕັ້ງທີ່ຮັບຜິດຊອບຄຸ້ມຄອງຂີ້ເຫຍື້ອ ຕ້ອງໄດ້ໃຫ້ຄຳແນະນຳ ແກ່ບໍລິສັດ ແລະ ໂຮງງານຕ່າງໆ ວ່າຈະກຳຈັດຂີ້ເຫຍື້ອອຸດສາຫະກຳ ດັ່ງກ່າວນັ້ນ ດ້ວຍວິທີການໃດ, ຂີ້ເຫຍື້ອ ອາດຈະຖືກກຳຈັດຢູ່ໃນສະໜາມກຳຈັດຂີ້ເຫຍື້ອ ຫຼື ດ້ວຍວິທີການອື່ນທີ່ສາມາດປ້ອງກັນສຸຂະພາບຂອງຄົນ, ສັດ ແລະ ສິ່ງແວດລ້ອມໄດ້.

ໝວດທີ 5 - ຫຼັກການໃນການດຳເນີນງານ ຢູ່ສະໜາມກຳຈັດຂີ້ເຫຍື້ອ (ຕໍ່)

ມາດຕາ 19: ການກຳຈັດນໍ້າເປື້ອນຈາກວິດຖ່າຍ ແລະ ຂີ້ຕົມນໍ້າເປື້ອນ

ຫ້າມນໍາເອົານໍ້າເປື້ອນຈາກວິດຖ່າຍ ແລະ ຂີ້ຕົມນໍ້າເປື້ອນທີ່ບໍ່ໄດ້ຜ່ານ
ການບຳບັດໄປກຳຈັດໂດຍກົງຢູ່ຊຸມກຳຈັດຂີ້ເຫຍື້ອທົ່ວໄປ. ຖ້າຕ້ອງການ
ນໍາເອົານໍ້າເປື້ອນຈາກວິດຖ່າຍ ແລະ ຂີ້ຕົມນໍ້າເປື້ອນ ໄປກຳຈັດຢູ່ໃນສະ
ໜາມກຳຈັດຂີ້ເຫຍື້ອ ຕ້ອງປະຕິບັດຕາມເງື່ອນໄຂ ດັ່ງຕໍ່ໄປນີ້:

- ຕ້ອງໄດ້ສ້າງໜອງບຳບັດສະເພາະຢູ່ໃນຂອບເຂດຂອງສະໜາມ
ກຳຈັດຂີ້ເຫຍື້ອ ແລະ ໜອງດັ່ງກ່າວ ຕ້ອງຢູ່ເຂດທີ່ບໍ່ສາມາດໄຫຼຊຶມ
ສູ່ນໍ້າໃຕ້ດິນໄດ້.
- ກໍລະນີ ບໍ່ມີໜອງບຳບັດ ຈະຕ້ອງໄດ້ກະກຽມຊຸມສະເພາະ ແລະ
ຕ້ອງຖິ້ມດ້ວຍວັດຖຸພິເສດສະເພາະ (ຂີ້ເຖົ້າ, ຖານ, ດິນຊາຍ...) ໃນ
ທັນທີທີ່ປ່ອຍນໍ້າເປື້ອນຈາກວິດຖ່າຍ ຫຼື ຂີ້ຕົມນໍ້າເປື້ອນລົງໄປໃນ
ຊຸມດັ່ງກ່າວແລ້ວ.

ໝວດທີ 5 - ຫຼັກການໃນການດຳເນີນງານ ຢູ່ສະໜາມກຳຈັດຂີ້ເຫຍື້ອ (ຕໍ່)

ມາດຕາ 20: ການປ້ອງກັນສຸຂະພາບແລະຄວາມປອດໄພຂອງພະນັກງານ
ອົງການທີ່ຄຸ້ມຄອງສະໜາມກຳຈັດຂີ້ເຫຍື້ອຕ້ອງຕິດຕາມຢ່າງຕໍ່ເນື່ອງກ່ຽວກັບ
ສຸຂະພາບແລະຄວາມປອດໄພຂອງພະນັກງານທີ່ເຮັດວຽກຢູ່ໃນສະໜາມກຳຈັດ
ຂີ້ເຫຍື້ອຂອງຕົນເປັນຕົ້ນແມ່ນ: ຕ້ອງໄດ້ຈັດຝຶກອົບຮົມໃຫ້ພະນັກງານດັ່ງກ່າວໄດ້
ມີຄວາມເຂົ້າໃຈ ໃນໜ້າທີ່ຮັບຜິດຊອບ, ວິທີການກຳຈັດຂີ້ເຫຍື້ອແລະການອະນາ
ໄມທີ່ຖືກຕ້ອງແລະຕ້ອງຕອບສະໜອງອຸປະກອນຮັບໃຊ້ ແລະ ຊຸດປ້ອງກັນ
ແຮງງານ ໃຫ້ແກ່ເຂົາເຈົ້າໃຫ້ເໝາະສົມ.

ມາດຕາ 21: ການຊອກຄົນເອົາສິ່ງຂອງຈາກກອງຂີ້ເຫຍື້ອ
ອົງການທີ່ຄຸ້ມຄອງສະໜາມກຳຈັດຂີ້ເຫຍື້ອ ອາດຈະອະນຸຍາດໃຫ້ມີການຊອກ
ຄົນເອົາສິ່ງຂອງຈາກກອງຂີ້ເຫຍື້ອ ຢູ່ໃນສະໜາມກຳຈັດຂີ້ເຫຍື້ອຂອງຕົນໄດ້
ແຕ່ຕ້ອງໄດ້ມີມາດຕະການບັງຄັບໃຫ້ຜູ້ທີ່ເຂົ້າມາຊອກຄົນເອົາສິ່ງຂອງນັ້ນ ມີ
ການປ້ອງກັນສຸຂະພາບ ແລະ ຄວາມປອດໄພຂອງຕົນເອງ ລວມທັງຄວາມ
ເປັນລະບຽບຮຽບຮ້ອຍ ຢູ່ພາຍໃນສະໜາມກຳຈັດຂີ້ເຫຍື້ອ ຢ່າງຄັກແນ່.

ໝວດທີ 6 - ການປົດສະໜາມກຳຈັດຂີ້ເຫຍື້ອ

ມາດຕາ 22: ການປົດສະໜາມກຳຈັດຂີ້ເຫຍື້ອບາງສ່ວນ

ເມື່ອເຫັນວ່າ ຊຸມກຳຈັດຂີ້ເຫຍື້ອໃດໜຶ່ງ ຂອງເຂດກຳຈັດຂີ້ເຫຍື້ອຫາກບັນຈຸຂີ້ເຫຍື້ອເຕັມຕາມຄວາມສາມາດຂອງມັນແລ້ວອົງການທີ່ຄຸ້ມຄອງສະໜາມກຳຈັດຂີ້ເຫຍື້ອຈະຕ້ອງໄດ້ທຳການປົດຊຸມດັ່ງກ່າວແລ້ວເປີດຂຸມໃໝ່ເພື່ອຮອງຮັບເອົາຂີ້ເຫຍື້ອທີ່ຈະນຳມາມຸກຳຈັດ. ພາຍໃນເວລາ 6 ເດືອນ ຫຼັງຈາກທີ່ໄດ້ມີການປົດຊຸມກຳຈັດຂີ້ເຫຍື້ອເກົ່າແລ້ວ ຊຸມດັ່ງກ່າວ ຕ້ອງໄດ້ທຳການປັບໜ້າດິນ ຢຽບແໜ້ນ ແລະ ປຸກຕົ້ນໄມ້ໃສ່ໂດຍໃຫ້ສອດຄ່ອງກັບແຜນດຳເນີນງານ ຫຼື ວິທີການໃນການປົດສະໜາມກຳຈັດຂີ້ເຫຍື້ອ ທີ່ຖືກຮັບຮອງເອົາແລ້ວ.

ມາດຕາ 23: ການປົດສະໜາມກຳຈັດຂີ້ເຫຍື້ອ

ການປົດສະໜາມກຳຈັດຂີ້ເຫຍື້ອ ແມ່ນການປົດເຂດຈຳກັດຂີ້ເຫຍື້ອທັງໝົດໃນຊຸມກຳຈັດຂີ້ເຫຍື້ອທັງໝົດທີ່ມີ ໄດ້ຖືກນຳໃຊ້ເຕັມຕາມຄວາມສາມາດຂອງມັນແລ້ວ. ການປົດສະໜາມກຳຈັດຂີ້ເຫຍື້ອ ຕ້ອງໄດ້ປະຕິບັດໃຫ້ສອດຄ່ອງກັບແຜນດຳເນີນງານ ຫຼື ວິທີການໃນການປົດສະໜາມກຳຈັດຂີ້ເຫຍື້ອທີ່ຮັບຮອງເອົາແລ້ວ. ການປົດສະໜາມກຳຈັດຂີ້ເຫຍື້ອ ຕ້ອງໄດ້ຜ່ານການກວດກາ ແລະ ຍັງຍື່ນຈາກ ພະແນກ ຍທຂ ປະຈຳແຂວງ ຫຼື ນະຄອນຫຼວງ.

ໝວດທີ 6 - ການປົດສະໜາມກຳຈັດຂີ້ເຫຍື້ອ (ຕໍ່)

ມາດຕາ 24: ມາດຕະຖານໃນການອອກແບບສຳລັບການປົດສະໜາມກຳຈັດຂີ້ເຫຍື້ອ

ການອອກແບບສຳລັບການປົດສະໜາມກຳຈັດຂີ້ເຫຍື້ອຕ້ອງໄດ້ດຳເນີນໂດຍວິສາວະກູອນທີ່ມີຄວາມສາມາດ ແລະ ປະຕິບັດໃຫ້ຖືກຕ້ອງຕາມມາດຕະຖານດັ່ງລຸ່ມນີ້:

- ຊັ້ນສູດທ້າຍຂອງເຂດກຳຈັດຂີ້ເຫຍື້ອທີ່ເຕັມແລ້ວ ຕ້ອງກວາດ, ຢຽບແໜ້ນ ແລະ ປັບໃຫ້ມີຄວາມເນີນຫຼາຍກວ່າ 3% ຂຶ້ນໄປ ເພື່ອໃຫ້ສາມາດລະບາຍນໍ້າຝົນອອກຈາກບໍລິເວນດັ່ງກ່າວ.
- ຫຼັງຈາກປັບໜ້າດິນແລ້ວ ຕ້ອງໄດ້ຖິ້ມດ້ວຍດິນປູກຝັງ ໃຫ້ມີຄວາມໜາ ຢ່າງໜ້ອຍ 60 ຊັງຕີແມັດຂຶ້ນໄປ, ໃນກໍລະນີທີ່ຈຳເປັນກໍອາດຈະຫຼຸດຄວາມໜາລົງເລັກໜ້ອຍ ແຕ່ບໍ່ໃຫ້ຫຼຸດ 30 ຊັງຕີແມັດ.
- ໃຫ້ປູກຫຸຍ້າ ຫຼື ປູກຕົ້ນໄມ້ປະດັບ ໃສ່ເບື້ອງເທິງຂອງເຂດກຳຈັດຂີ້ເຫຍື້ອດັ່ງກ່າວ.
- ກໍລະນີ ສະໜາມຂີ້ເຫຍື້ອ ມີທໍ່ລະບາຍອາຍແກັດ ເວລາຖິ້ມ ຄວນຮັກສາທໍ່ລະບາຍອາຍແກັດໄວ້ຄືເກົ່າ.

ໝວດທີ 7 - ສະໜາມກຳຈັດຂີ້ເຫຍື້ອອຸດສາຫະກຳ ຂອງເອກະຊົນ

ມາດຕາ 26: ການຂໍອະນຸຍາດກໍ່ສ້າງສະໜາມກຳຈັດຂີ້ເຫຍື້ອຂອງເອກະຊົນ

ບໍລິສັດເອກະຊົນ ທີ່ມີຈຸດປະສົງຢາກກໍ່ສ້າງສະໜາມກຳຈັດຂີ້ເຫຍື້ອອຸດສາຫະກຳເປັນຂອງຕົນເອງ ຈະຕ້ອງໄດ້ປະກອບຄຳຮ້ອງຂໍອະນຸຍາດກໍ່ສ້າງສະໜາມກຳຈັດຂີ້ເຫຍື້ອ (ມີແຜນທີ່ຕັ້ງ, ແຜນຜັງກໍ່ສ້າງ ແລະ ບົດລາຍງານ ກ່ຽວກັບການປະເມີນຜົນກະທົບຕໍ່ສິ່ງແວດລ້ອມ ຄັດຕິດໄປພ້ອມ) ສະເໜີຕໍ່ພະແນກ ຍທຂ ປະຈຳແຂວງ ຫຼື ນະຄອນຫຼວງ ບ່ອນທີ່ຕົນຈະກໍ່ສ້າງສະໜາມນັ້ນ ເພື່ອຄົ້ນຄວ້າພິຈາລະນາ ບົນພື້ນຖານມີການປະສົມປະສານ ສົມທົບກັບພາກສ່ວນທີ່ກ່ຽວຂ້ອງ. ພາຍຫຼັງທີ່ໄດ້ມີຄວາມເຫັນດີເປັນເອກະພາບກັນແລ້ວ ຈຶ່ງນຳສະເໜີຕໍ່ທ່ານເຈົ້າແຂວງ ຫຼື ເຈົ້າຄອງນະຄອນຫຼວງ ທີ່ກ່ຽວຂ້ອງຕົກລົງຮັບຮອງເອົາ ຫຼື ອະນຸມັດຕາມລະບຽບຫຼັກການ ທີ່ໄດ້ກຳນົດໄວ້ໃນຂໍ້ກຳນົດສະບັບນີ້.

ມາດຕາ 27: ການດຳເນີນງານ ແລະ ການປິດສະໜາມກຳຈັດຂີ້ເຫຍື້ອຂອງເອກະຊົນ

- ກ່ອນຈະເລີ່ມຕົ້ນດຳເນີນວຽກງານ ຢູ່ສະໜາມກຳຈັດຂີ້ເຫຍື້ອອຸດສາຫະກຳຂອງເອກະຊົນ ບໍລິສັດທີ່ຄຸ້ມຄອງສະໜາມດັ່ງກ່າວ ຕ້ອງໄດ້ສ້າງແຜນດຳເນີນງານຢູ່ສະໜາມຂອງຕົນ ແລ້ວນຳສະເໜີຕໍ່ພະແນກ ຍທຂ ປະຈຳແຂວງ ຫຼື ນະຄອນຫຼວງ ທີ່ກ່ຽວຂ້ອງເພື່ອພິຈາລະນາຮັບຮອງເອົາຢ່າງເປັນທາງການ. ການດຳເນີນງານ ແລະ ການປິດສະໜາມກຳຈັດຂີ້ເຫຍື້ອ ແມ່ນຕ້ອງຮັບປະກັນໃຫ້ສອດຄ່ອງກັບແຜນດຳເນີນງານຢູ່ສະໜາມ ທີ່ໄດ້ຮັບຮອງເອົາແລ້ວ.
- ໃນກໍລະນີມີການຮັບເອົາຂີ້ເຫຍື້ອອຸດສາຫະກຳຈາກພາກສ່ວນອື່ນມາກຳຈັດ ບໍລິສັດທີ່ຄຸ້ມຄອງສະໜາມສາມາດເກັບຄ່າການບໍລິການຂີ້ເຫຍື້ອ ໃນອັດຕາສົມເຫດສົມຜົນ.

ໝວດທີ 8 - ການກວດກາ

ມາດຕາ 28: ການກວດກາສະໜາມກຳຈັດຂີ້ເຫຍື້ອ

ພະແນກ ຍທຂ ປະຈຳແຂວງ, ແລະ ນະຄອນຫຼວງ ຕ້ອງຈັດຕັ້ງການກວດກາສະໜາມກຳຈັດຂີ້ເຫຍື້ອທຸກແຫ່ງ ທີ່ມີຢູ່ພາຍໃນທ້ອງຖິ່ນຂອງຕົນຢ່າງເປັນປົກກະຕິ, ຢ່າງໜ້ອຍ 1 ຄັ້ງຕໍ່ປີ (ຈົນກ່ວາຈະມີແຈ້ງການໃຫມີການຢຸດເຊົາການບຳລຸງຮັກສາສະໜາມ) ເພື່ອຕິດຕາມກວດກາ ແລະ ຊຸກຍູ້ໃຫ້ອົງການ ທີ່ຄຸມຄອງສະໜາມກຳຈັດຂີ້ເຫຍື້ອປະຕິບັດຕາມຂໍ້ຕົກລົງສະບັບນີ້ຢ່າງເຄັ່ງຄັດ. ໃນການກວດກາແຕ່ລະຄັ້ງ ຄະນະກຳມະການກວດກາ ຕ້ອງເຮັດບົດລາຍງານ ກ່ຽວກັບການກວດກາຢ່າງເປັນລາຍລັກອັກສອນ ແລະ ນຳສົ່ງໃຫ້ພະແນກຍທຂ ເພື່ອພິຈາລະນາ ແລະ ແຈ້ງໄປຍັງອົງການທີ່ຄຸມຄອງສະໜາມກຳຈັດຂີ້ເຫຍື້ອ ເພື່ອທຳການແກ້ໄຂບັນຫາຕ່າງໆທີ່ອາດເກີດຂຶ້ນ ແລະ ພອມດຽວກັນກໍຕ້ອງລາຍງານໃຫ້ອົງການປົກຄອງທ້ອງຖິ່ນແຕ່ລະຂັ້ນທີ່ກ່ຽວຂ້ອງຮັບຊຳບນຳ.

ມາດຕາ 29: ຄະນະກຳມະການກວດກາສະໜາມກຳຈັດຂີ້ເຫຍື້ອ

ຄະນະກຳມະການກວດກາສະໜາມກຳຈັດຂີ້ເຫຍື້ອ ແມ່ນຖືກແຕ່ງຕັ້ງໂດຍທ່ານຫົວໜ້າ ພະແນກ ຍທຂ ປະຈຳແຂວງ ຫຼື ນະຄອນຫຼວງ ທີ່ກ່ຽວຂ້ອງ ໂດຍມີການເຂົ້າຮ່ວມຂອງພະແນກສາທາລະນະສຸກ, ຫ້ອງການວິທະຍຸສາສາ ແຕ່ກາໂນໂລຊີ ແລະ ສິ່ງແວດລ້ອມ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ຕາມຄວາມເໝາະສົມ. ຄະນະກຳມະການກວດກາ ທີ່ຖືກແຕ່ງຕັ້ງມີສິດເຂົ້າກວດກາສະໜາມກຳຈັດຂີ້ເຫຍື້ອທຸກແຫ່ງຢູ່ໃນທ້ອງຖິ່ນຂອງຕົນ ບໍ່ວ່າຈະຢູ່ໃນການຄຸມຄອງຂອງລັດ ຫຼື ເອກະຊົນ ກໍຕາມ.

ໝວດທີ 9 - ບົດບັນຍັດສຸດທ້າຍ

ມາດຕາ 31: ການຈັດຕັ້ງປະຕິບັດ

- ມອບໃຫ້ກົມເຊອາ ແລະ ຜັງເມືອງ ປະສານສົບທົບກັບບັນດາ ອົງການຈັດຕັ້ງຂອງລັດທິກຽວຂ້ອງ ອອກບົດແນະນຳດ້ານວິຊາ ການ ແລະ ມາດຕະຖານເຕັກນິກລະອຽດ ເພື່ອເປັນບ່ອນອີງ ໃຫ້ແກ່ການຈັດຕັ້ງຄຸ້ມຄອງ ແລະ ກວດກາສະໜາມກຳຈັດຂີ້ ເຫຍື້ອ ຢ່າງເປັນເອກະພາບ ຢູ່ໃນຂອບເຂດທົ່ວປະເທດ, ພ້ອມກັນນັ້ນກໍຍັງມີໜ້າທີ່ໃນການຈັດຕັ້ງລົງເຜີຍແຜ່, ຕິດຕາມ ຊຸກຍູ້ ແລະ ກວດກາການຈັດຕັ້ງປະຕິບັດຢ່າງທົ່ວເຖິງ ແລະ ມີປະສິດທິຜົນ.
- ມອບໃຫ້ພະແນກ ຍທຂ ປະຈຳແຂວງ ແລະ ນະຄອນຫຼວງ ປະສານສົບທົບກັບອຳນາດການປົກຄອງທ້ອງຖິ່ນຂັ້ນຕ່າງໆ ແລະ ບັນດາຂະແໜງການທີ່ກຽວຂ້ອງຈັດຕັ້ງປະຕິບັດຂໍ້ຕົກລົງ ສະບັບນີ້ ໃຫ້ໄດ້ຮັບຜົນດີ ແລະ ເອົາໃຈໃສ່ຈັດຕັ້ງກວດກາ ແລະ ປະເມີນຜົນການຄຸ້ມຄອງສະໜາມກຳຈັດຂີ້ເຫຍື້ອແຫ່ງ ຕ່າງໆ ຢູ່ພາຍໃນທ້ອງຖິ່ນຂອງຕົນ ຢ່າງເປັນປົກກະຕິ.